



11. வளமையை நோக்கி...

அலைபேசி : 98427 78244

ம. திருவள்ளுவர்

உழைத்துப் பெறுதலும்- பெற்றதில் ஒரு சிறு பகுதியையாவது பிறருக்குக் கொடுத்து மகிழ்தலும் வளமைக்கான பெருவழி எனக் காண்போம்.

பிறருக்குக் கொடுப்பது மிகப் பெரிய செயல். அதைச் சீராக நடைமுறைப்படுத்த வேண்டுமெனில் நம் ஒவ்வொருவரிடமும் இருக்கவேண்டியது "பெருந்தன்மை".

பெருந்தன்மையோடு ஒருவர் நடந்து கொண்டால் அவருக்குப் பெருமை சேர்வது இயல்பு. பெருமையைவிடப் பெரிய வளமை ஏதும் உலகில் உண்டா?

மழையைர் மனம்...

பெங்களூரர்களின் வாழ்க்கைகீழ்
குடிநீர்தகளின் பாடப் புத்தகமாக
அமைகிறது.

- ஆர்குல்ட் பென்சென்
இந்த இதழில் வெளியான
மழையைர் மனம்
அனைத்தையும்
வழங்கியவர்
சரஸ்வதி பஞ்சு,
திருச்சி.



பெருமையோடு வாழும் ஒருவரைத்தான் நாம் பெருந்தனக்காரர் என அழைக்க வேண்டும். பெருந்தன்மை என்னும் சிறு சொல்லுக்குள்தான் எத்தனை புதையல் அடக்கம் தெரியுமா?

அன்பும், கருணையும், கனிவும், பணிவும் மிகப்பெரும் தன்மையின் சிற்சில கூறுகள் ஆகும். இந்த நான்கும் உள்ளத்தில் உறையும் உள்ளார்ந்த தன்மைகள் ஆகும்.

உள்ளிருக்கும் தன்மைகளை வெளிப்படு மாறு வாழ்வதுதானே "வாழ்க்கை" எனப்படும். எந்தெந்த செயல்களின் மூலம் இவை நான்கும் வெளிப்படும் என்பதை நாம் அறிந்து கொண்டால், நம்மால் விழிப்புணர்வோடு ஒவ்வொரு செயலையும் ஆற்றி நம் அனைவர் வாழ்விலும் வளமை காண்பது உறுதி. "நன்றி கூறுதல்" "மன்னித்தல்" "ஏற்றுக்கொள்ளுதல்" "பாராட்டுதல்" என்னும் நான்கு செயல்பாடுகளின் மூலம் ஒருவரிடம் ஒளிரும் அன்பையும், கருணையையும், கனிவையும், பணிவையும் நம்மால் உணர முடியும். அடிக்கடி மாறும் மனிதச் செயல்பாடுகளைக் கண்டு நொந்து போன கவிஞரின் வரிகளைக் காணுங்கள்.

"நாயாய் மனிதன் பிறந்திருந்தாலும்
நன்றியெனும் குணம் நிறைந்திருக்கும்"

- என்று ஒரு பாடலிலும்

"நன்றி உள்ள உயிர்கள் எல்லாம்
பிள்ளைதானடா- தம்பி
நன்றி கெட்ட மகனைவிட
நாய்கள் மேலடா"

“நன்றி உள்ள உயிர்கள் எல்லாம்
பிள்ளைதானடா- தம்பி
நன்றி கெட்ட மகனைவிட
நாய்கள் மேலடா”

- என்று மற்றொரு பாடலிலும் தம்
கோபத்தைக் காட்டுகிறார்.

இங்கே நமக்கு நாமே கேட்டுக்
கொள்ளவேண்டிய கேள்வி இதுதான்.

தினந்தோறும் நாம் ஒவ்வொருவரும்
எத்தனைப் பேருக்கு நன்றி சொல்கிறோம்?
பெற்ற உதவிக்கு நன்றி சொல்லும் மனம்
நமக்கு இருக்கிறதா?

நன்றி சொல்லிப் பழகிவிட்டால் நட்பு
வளரும், நட்பு வளர்ந்தால் உறவு மலரும்,
உறவு மலர்ந்தால் வளமை பெருகும், இதில்
யாருக்கேனும் ஐயம் உண்டா?

“நன்றி மறப்பது நன்றன்று”
- என்று வள்ளுவரும், நன்றி மறவாமையை
வலியுறுத்துகிறார். பொய்யாமொழிப் புலவர்
சொல்வது பொய்யாகுமா?

நன்றி மறத்தலை - மன்னிக்கமுடியாத
குற்றமாகக் கருதும் கவிஞர் கண்ணதாசன்,

“நன்றியை மறந்தால்
மன்னிக்கமாட்டேன்”

- என்று ஒரு பாடலில் ஆணித்தரமாக
கூறுகிறார்.

“மன்னித்தல்” என்பது மனிதர்களின்
அருஞ்செயல்களில் ஒன்றாகும். பிறரிடம்
குறையும், குற்றமும் காண்பது எளிது.
ஆனால் அவற்றை மன்னித்து மறப்பது
அரிது. காந்தியடிகள் தன்னைச் சுட்டு
வீழ்த்திய கோட்சேயையும் மன்னித்தார்.
இயேசுநாதர் ஒரு கன்னத்தில் அறைந்தால்
அறைந்தவரிடம் மறுகன்னத்தைக் காட்டினார்.

அன்பு நிறைந்த மனமானது,
அனைத்துக்கும் நன்றி சொல்லும். பிறர்
இனிய நந்தவனம்

செய்யும் தீமைகளைக் கூட மறந்துவிடும்!

இதைத்தான் கவிஞர்

“ மனமிருந்தால் பறவைக்கூட்டில்
மான்கள் வாழலாம்
வழியிருந்தால் கடுகுள்ளே
மலையைக் காணலாம்
துணிந்துவிட்டால் தலையில்
எந்தச் சமையும் தாங்கலாம்
குணம்... குணம் .. அது
கோயிலாகலாம்!”

மனிதர்கள் மன்னித்துப் பழகிவிட்டால்
யாருக்கும் எதிரியாக இருக்க மாட்டார்கள்.
எல்லோரையும் ஏற்றுக்கொள்ளும் “பக்குவம்”
வந்துவிடும். ஏற்றுக்கொண்டுவிட்டால்
அனைவரையும் சமமாகப் பார்க்கும் “ஞானம்”
பிறந்துவிடும்.

கவிஞரின் பாடலைப்பாருங்கள்..

“ ஆசை, கோபம், களவு கொள்பவன்
பேசத் தெரிந்த மிருகம்
அன்பு, நன்றி, கருணை கொண்டவன்
மனிதவடிவில் தெய்வம்”

அன்பும், நன்றியும், கருணையும் இருந்தால்
மனிதன் தெய்வம் ஆகிவிடுவான் என்கிறார்
கவிஞர்.



தேசிய நதிநீர் இணைப்பு விழிப்புணர்வு
கூட்டத்திற்கு மதுரைக்கு வருகை தந்திருந்த
முன்னாள் குடியரசுத் தலைவர் டாக்டர் அப்துல்
கலாம் அவர்களைக் கவிஞர் இரா. இரவி
சந்தித்துப் பாராட்டுப் பெற்றார்.

என்பதுதான் நமது கேள்வி.
கண்டிப்பாக வரும் என்பது தான் நமது
உறுதியான பதிலும் கூட.

அடுத்த மிக முக்கியமான பெருந்தன்மை
“பிறரைப்பாராட்டுதல்” ஆகும். நன்றி கூறி,
மன்னித்து, ஏற்றுக்கொண்டு அனைவரோடும்
சமமாகப் பழகியிருக்கிறோமா? பெரும்
பாலும் பிறரின் குறைகளையே பார்த்துப்
பழகிய நமக்குப் பிறரின் நிறைகள் தெரிவது
இல்லை. ஒருவேளை பிறரின் நிறைகள்
கண்ணுக்குத் தெரிந்துவிட்டால், நமக்குள்
எழுவது “பொறாமை” உணர்வுதான்.
பொறாமை என்பது காழ்ப்புணர்ச்சியின்
வித்து. பொறாமையால் விளைவது
வெறுப்பும், கோபமும், அதிருப்தியுமே. இது
பகையைவே வளர்க்கும். பகை வந்து
விட்டால் மனதில் அமைதி இராது. அமைதி
யற்ற மனது...

“எங்கே நிம்மதி
எங்கே நிம்மதி
அங்கே எனக்கோர்
இடம் வேண்டும்”

— என்றே அலைபாயத் தொடங்கும்.

அலைபாயும் மனதில் புயல் தான்
அடிக்கும். புயலும் பூகம்பமும் எப்படி “வளமை”
சேர்க்கும்?

மாறாக, பிறரின் வளர்ச்சி கண்டு
பொறாமைப்படுவதை விட்டுவிட்டு, அவர்களின்
சிறப்பைப் பாராட்டி மகிழும், மனப்பாங்கை
வளர்த்துக் கொண்டால் வாழ்வில் இனிமை
சேரும்.

இனிமையை விட வேறொரு வளமை
ஏதுவாக இருக்க முடியும்?

(முன்னேறுவோம்)

நாட்டு நலப்பணித்திட்ட முகாம் நிறைவு விழா



புதுக்கோட்டை மாட்டம், மாத்தூர்
அரசின் சிறப்பு மேல்நிலைப் பள்ளியின்
சார்பாக குண்டூர் பர்மா காலனி,
ஊராட்சி ஒன்றிய நடுநிலைப்பள்ளியின்
நாட்டுநலப்பணித் திட்ட முகாம் நிறைவு
விழா 3-10-2008 வெள்ளிக்கிழமை
அன்று சிறப்பாக நடைபெற்றது. மாத்தூர்
அரசினர் மேல்நிலைப் பள்ளியின் கண்
காணிப்பாளர் திருமதி. எஸ். இராஜேஸ்வரி
அவர்கள் தலைமையில் நடைபெற்ற

இவ்விழாவில் நல்லாசிரியர் பி.முத்துக்குமரன், மாத்தூர் ஒன்றியக்குழு உறுப்பினர் திருமதி.
பழனிச்சாமி நேரு, மாத்தூர் ஊராட்சிமன்றத் தலைவர் திருமதி. பழனியாம்மாள் கோவிந்தராஜ்,
பாரத ஸ்டேட் வங்கி மேலாளர் ஸ்ரீனிவாசன், மாத்தூர் அரசினர் மேல்நிலைப் பள்ளியின் மேனாள்
கண்காணிப்பாளர் எஸ். சண்முகசுந்தரம், பெற்றோர் ஆசிரியர் கழகத் தலைவர் பி. நாகப்பன்,
அரிமா. எம். முனியப்பன், அரிமா. ரவிச்சந்திரன், அரிமா. நளினி இரவிச்சந்திரன் ஆகியோர்
வாழ்த்துரை வழங்கினர். ஆத்ரேயா இன்டஸ்ட்ரீஸ் முதன்மை நிர்வாகி வி. சண்முகம் சான்றிதழ்
வழங்கி வாழ்த்துரை வழங்கினார். முன்னதாக ஊராட்சி மன்றத் தலைவர் பாலு தமிழ்மாறன்
அனைவரையும் வரவேற்றார். மாத்தூர் அரசு மேல்நிலைப் பள்ளி உதவிக்கண்காணிப்பாளர் ஆர்.
சிவக்குமார் நன்றி கூற, புலவர் தியாகசாந்தன் நிகழ்ச்சியைத் தொகுத்து வழங்கினார்.